

Tbilisidə Novruz tədbiri keçirilib

Tbilisidə Novruz bayramı münasibətilə tədbir keçirilib. AZƏRTAC xəbər verir ki, Gürcüstandakı icma üzvləri tərəfindən təşkil olunan tədbirdə bu ölkənin parlamentinin deputatları, dövlət və hökumət rəsmiləri, Azərbaycanın Gürcüstandakı səfiri və səfirliyin əməkdaşları, Azərbaycanlı İş Adamları Birliyinin sədri və üzvləri, soydaşlarımız iştirak ediblər.

Tədbirdə çıxış edən Gürcüstan parlamentinin vitse-spikeri Sozar Subari bildirib ki, müsəlmanların Novruz bayramı, ramazan ayı xristianların oruc tutduqları ayla üst-üstə düşüb. Onun sözlərinə görə, bu, bizim xalqlarımızın eyni harmoniya içərisində birgə həyat sürməsinin, eyni duyğuları və hissləri paylaşmasının əyani sübutudur.

Ombudsman Levan İoseliani isə deyib ki, Gürcüstan azərbaycanlıları ölkənin inkişafında fəal iştirak edirlər. Onlar həm cəmiyyətin müxtəlif sahələrində, həm də iqtisadi və mədəni həyatda mühüm rol oynayırlar.

Azərbaycanın Gürcüstandakı səfiri Faiq Quliyev çıxışında bildirib ki, Novruz bayramı həm Azərbaycanda, həm də Gürcüstanda böyük sevinclə qeyd edil

lir. Bu bayram hər iki ölkədə milli kimliyi, mədəniyyəti və ənənələri təbliğ edən, xalqı birləşdirən, sevgi, sülh və əmin-amanlıq diləyən bir bayramdır. Novruzun hər iki ölkədə böyük önəmi var, çünki o həm yeni ilin başlanğıcı, həm də təbiətin canlanmasının simvoludur.

Diplomat bu bayramın dünya miqyasında qeyd olunmasında Azərbaycanın Birinci vitse-prezidenti, Heydər Əliyev Fondunun prezidenti Mehriban Əliyevanın böyük rolunu xüsusi vurğulayıb. Bildirib ki, məhz Mehriban Əliyevanın söyləri nəticəsində Novruz bayramı UNESCO-nun Qeyri-maddi mədəni irs siyahısına daxil edilib və BMT tərəfindən hər il martın 21-i Beynəlxalq Novruz Günü kimi qeyd olunur. Əlbəttə ki, bu, böyük bir nailiyyətdir.

Tədbirdə tar ifaçısı Ramin Pirməmmədov, "Ceyran" rəqs qrupu və "Bez" teatrının balaca aktyorları, tanınmış musiqiçilər çıxış ediblər.

